

متحدہ قومی موومنٹ کے وفد کے ارکان کی کے ای ایس سی انتظامیہ سے ملاقات شہر میں طویل اور غیر اعلانیہ کی لوڈ شیڈنگ پر اظہار تشویش

کراچی۔۔۔25 مئی 2011ء

متحدہ قومی موومنٹ کی رابطہ کمیٹی کے رکن وحق پرست صوبائی وزیر ڈاکٹر صغیر احمد نے پانچ رکنی وفد کے ہمراہ بدھ کے روز کے ای ایس سی کی انتظامیہ سے ملاقات کی اور شہر میں جاری طویل اور غیر اعلانیہ لوڈ شیڈنگ کے باعث شہریوں کو درپیش مشکلات پر گہری تشویش کا اظہار کیا۔ اس موقع پر حق پرست سینیٹر عبدالحمید، حق پرست رکن قومی اسمبلی عبدالقادر خانزادہ، حق پرست صوبائی وزیر فیصل سبزواری اور وزیر اعلیٰ سندھ کے حق پرست مشیر خواجہ اظہار الحسن بھی موجود تھے۔ ملاقات میں منتخب نمائندوں نے گفتگو کرتے ہوئے کہا کہ کے ای ایس سی جانب سے لوڈ شیڈنگ کی وجہ سے شہری عذاب میں مبتلا تھے جبکہ کے ای ایس سی کی انتظامیہ اور یونین کے باہمی تنازعہ کے باعث لوڈ شیڈنگ مزید وبال جان بن گئی جو کہ اب شہریوں کے لئے ناقابل قبول ہے۔ انہوں نے کے ای ایس سی کی انتظامیہ کو بتایا کہ لوڈ شیڈنگ کے سبب شہر کی صنعتی، کاروباری، تعلیمی اور تمام شعبوں کی سرگرمیاں بری طرح سے متاثر ہو رہی ہیں اور شہر میں پانی کا بحران بھی پیدا ہو رہا ہے اور لوڈ شیڈنگ کے باعث عوام لاتعداد مشکلات اور پریشانیوں میں مبتلا ہو چکے ہیں اور اس کا جلد اور پایہ دار حل ہی شہر اور اس کے عوام کیلئے قابل قبول ہے۔ انہوں نے مزید کہا کہ کے ای ایس سی کی یونین اور انتظامیہ باہمی تنازعہ کو مذاکرات کی میز پر بیٹھ کر جمہوری طریقے سے جلد از جلد حل کریں اور شہریوں کو لوڈ شیڈنگ سے عذاب سے عملاً نجات دلانے کیلئے عملی اقدامات بروئے کار لائے جائیں۔ انہوں نے کہا کہ لوڈ شیڈنگ پر کے ای ایس سی کی املاک کو نقصان پہنچانے اور اس کی آڑ میں لوٹ مار اور سماج دشمن سرگرمیوں میں ملوث عناصر کے خلاف بھی موثر کارروائی عمل میں لائی جانی چاہئے۔ کے ای ایس سی انتظامیہ نے ایم کیو ایم کے نمائندوں کو یقین دلایا کہ انتظامیہ لوڈ شیڈنگ پر قابو پانے کیلئے ہر ممکن کوشش کر رہی ہے۔

خدمت خلق فاؤنڈیشن کے زیر اہتمام گل محمد لوج گلبہار میں مفت طبی کیمپ کا انعقاد

حق پرست صوبائی وزیر عبدالحمید اور رکن صوبائی اسمبلی ریحان ظفر اور کے ایم اوسی کے اراکین کے ہمراہ کیمپ کا دورہ

وسائل سے محروم عوام کیلئے مفت طبی کیمپ کے انعقاد پر عوام کی جانب سے قائد تحریک الطاف حسین سے اظہار تشکر

کراچی۔۔۔25 مئی 2011ء

متحدہ قومی موومنٹ کے قائد جناب الطاف حسین کی خصوصی ہدایت پر ایم کیو ایم کے فلاحی ادارے خدمت خلق فاؤنڈیشن کے زیر اہتمام گل محمد لوج گلبہار میں مفت طبی کیمپ کا انعقاد کیا گیا۔ کیمپ میں ایم کیو ایم میڈیکل ایڈکمیٹی کے معروف سرجنز، ڈاکٹرز ولیدی ڈاکٹرز نے مختلف امراض میں مبتلا مریضوں کا مفت طبی معائنہ کرنے کے بعد انہیں مریضوں میں مفت دوائیں فراہم کیں۔ مذکورہ طبی کیمپ میں نوجوانوں کے علاوہ سینکڑوں، بچوں، بزرگوں اور خواتین نے معائنہ کروایا۔ متعدد مریضوں کو فوری خدمت خلق فاؤنڈیشن کی ایسولینس کے ذریعے عباسی شہید ہسپتال اور رسول ہسپتال منتقل کیا گیا۔ حق پرست صوبائی وزیر اوقاف عبدالحمید، رکن سندھ اسمبلی ریحان ظفر اور ایم کیو ایم کے ایم اوسی کے انچارج فرخ اعظم، جوائنٹ انچارج اور ذمہ داران کے ہمراہ طبی کیمپ کا دورہ کیا اور کیمپ میں موجود ڈاکٹرز اور پیرامیڈیکل اسٹاف کیمپ پر موجود مریضوں سے فرداً فرداً ملاقات کی۔ اس موقع پر مریضوں نے وسائل سے محروم غریب عوام کے لئے قائد تحریک جناب الطاف حسین کی جانب سے مفت طبی کیمپ کے انعقاد پر اظہار تشکر کیا اور جناب الطاف حسین کی درازی عمر، صحت و تندرستی کے لئے دعا کے ساتھ ساتھ نیک خواہشات کا اظہار کیا۔

ایم کیو ایم دعووں اور نعروں کے بجائے عوام کی حقیقی معنوں میں عملی مدد پر یقین رکھنے والی جماعت ہے۔۔۔ رکن رابطہ کمیٹی سیف یار خان

اسلام آباد۔۔۔۔۔۔۔25 مئی 2011ء

متحدہ قومی موومنٹ کی رابطہ کمیٹی کے رکن سیف یار خان نے کہا ہے کہ ایم کیو ایم دعووں اور نعروں کے بجائے عوام کی حقیقی معنوں میں عملی مدد پر یقین رکھنے والی جماعت ہے۔ غریب، متوسط اور پڑھے لکھے ایماندار قیادت کو لانے کے لئے عوام قائد تحریک الطاف حسین کا ساتھ دیں، ہم وعدہ کرتے ہیں کہ عوام کی تقدیر بدل دیں گے۔ وہ یہاں اسلام آباد ڈسٹرکٹ کے جنرل و رکنز اجلاس سے خطاب کر رہے تھے۔ اس موقع پر صوبائی تنظیمی کمیٹی کے رکن سلیم بندھانی، راولپنڈی زون کے زونل انچارج زاہد ملک، جوائنٹ انچارج کمیٹی (ر) رحیم شاہ، انچارج ضلع اسلام آباد شہاب امیر اور اراکین ضلعی کمیٹی کے علاوہ کارکنان موجود تھے۔ اجلاس میں وفاقی دار حکومت اسلام آباد اور اس کے دبئی اور شہری علاقوں میں تحریکی سرگرمیوں کے حوالہ سے جائزہ لیا گیا۔ سیف یار خان نے کہا کہ اسلام آباد کے دبئی اور شہری علاقوں میں تحریکی ساتھیوں کی تعداد اور سرگرمیوں میں اضافہ اس بات کا ثبوت ہے کہ قائد تحریک الطاف حسین کا فکر و فلسفہ تیزی سے پھیل رہا ہے اور وہ وقت دور نہیں کہ اسلام آباد بھی پنجاب اور ملک کے دیگر حصوں کی طرح ایم کیو ایم کے حق پرستی کے نعرے سے گونج اٹھے گا۔

ایم کیو ایم نے ہمیشہ غریب عوام کے مسائل حل کرنے پر زور دیا، رکن سندھ اسمبلی فہیم الطافی

میرپورخاص:۔۔۔۔۔ 25 مئی، 2011ء

متحدہ قومی موومنٹ کے حق پرست ایم پی اے فہیم احمد الطافی نے اپنے ترقیاتی فنڈ جس کی مالیت بندرہ لاکھ ہے۔ سول اسپتال میں میرپورخاص میں پتھیا لوجیکل لیبارٹری کیلئے ضروری آلات کی فراہمی کی افتتاحی تقریب کے موقع پر صحافیوں اور ڈاکٹرز سے گفتگو کرنے ہوئے انہوں نے کہا کہ قائد تحریک جناب الطاف حسین کی تعلیمات پر عمل کرتے ہوئے ہم عوام کو بہتر سے بہتر سہولیات فراہم کرنے کی ہر ممکن کوشش کر رہے ہیں۔ ایم کیو ایم نے ہمیشہ غریب عوام کے مسائل حل کرنے پر زور دیا اور انشاء اللہ بہت جلد میرپورخاص میں ٹراما سینٹر کا قیام عمل میں لایا جائے گا انہوں نے بتایا کہ ٹراما سینٹر کی PG-1 بن چکی ہے اور لاگت 28 کروڑ ہے اس سے پہلے حق پرست ایم پی اے فہیم احمد الطافی کی خصوصی کوششوں سے بی ایچ یونواب کالونی میں الٹراساؤنڈ اور بی ایچ یوحید پورہ کالونی میں ڈینٹل یونٹ و الٹراساؤنڈ کی مشین فراہم کی جا چکی ہے۔ اس موقع پر ذیل ممبر محمود خان زئی، سول سرجن میرپورخاص اصغر آرائیں، ڈاکٹر ز اور پیرامیڈیکل اسٹاف ایم کیو ایم کے ذمہ داران اور ساتھیوں اور ہمدردوں کی بہت بڑی تعداد موجود تھی۔

